

**15 -ാം കേരള നിയമസഭ**

**9 -ാം സമ്മേളനം**

**നക്ഷത്ര ചിഹ്നം ഇല്ലാത്ത പോദ്യം നം. 2450**

**13-09-2023 - ൽ മറുപടിയ്ക്ക്**

**സപ്തകോ നെല്ലി സംഭരണം**

പോദ്യം		ഉത്തരം	
<b>ശ്രീ. സണ്ണി ജോസഫ്</b>		<b>ശ്രീ ജി ആർ അനിൽ (ഭക്ഷ്യ-പൊതുവിതരണ വകുപ്പ് മന്ത്രി)</b>	
(എ)	<p>സംസ്ഥാനത്ത് സപ്തകോ നെല്ലി സംഭരിച്ചതിൽ ഈ സീസണിൽ എത്ര രൂപയാണ് കർഷകർക്കു നൽകാൻ കഴിയില്ലെന്നുള്ളതെന്നും ഇതു വരെ എത്ര രൂപ എത്ര കർഷകർക്കു നൽകിയെന്നും എത്ര ടൺ നെൽ സംഭരിച്ചതിനാണ് ഈ തുക നൽകിയതെന്നും വിശദമാക്കാമോ;</p>	(എ)	<p>2022-23 സീസണിൽ 2,50,373 കർഷകരിൽ നിന്നായി സപ്തകോ 7,31,184 മെട്രിക് ടൺ നെല്ലി സംഭരിച്ചിട്ടുണ്ട്. നെല്ലിന്റെ വില കൈകാര്യ ചെയ്ത് എന്നിവയുടെ ഇനത്തിൽ 54,339 കർഷകർക്ക് 433 കോടി രൂപ കൂടിശ്ശിക നൽകാനുണ്ടായിരുന്നു. ടി കൂടിശ്ശിക നൽകുന്നതിനായി സർക്കാർ അനുവദിച്ച 180 കോടി രൂപയിൽ 71.29 കോടി രൂപ ഉപയോഗിച്ച് 50,000/- രൂപയിൽ താഴെ കൂടിശ്ശികയുണ്ടായിരുന്ന 26,548 കർഷകരുടെ മുഴുവൻ കൂടിശ്ശിക തുകയും അവരുടെ അക്കൗണ്ടിലേക്ക് നേരിട്ട് വിതരണം ചെയ്തിട്ടുണ്ട്. അൻപതിനായിരം രൂപയ്ക്ക് മുകളിൽ കൂടിശ്ശിക നൽകാനുണ്ടായിരുന്ന 27,791 കർഷകരുടെ കൂടിശ്ശികതുകയിൽ 7.80 രൂപ നിരക്കിൽ സംസ്ഥാന പ്രോത്സാഹനബോണസ്, 12 പൈസ നിരക്കിൽ കൈകാര്യ ചെയ്ത് എന്നിവ ഉൾപ്പെടെ കിലോയ്ക്ക് 7.92 രൂപ നിരക്കിലുള്ള തുക കർഷകരുടെ അക്കൗണ്ടിലേക്ക് നേരിട്ട് നൽകിക്കഴിഞ്ഞു. ഇതിന് ശേഷം കിലോയ്ക്ക് 20.40 രൂപ നിരക്കിലുള്ള കൂടിശ്ശിക തുക സ്റ്റേറ്റ് ബാങ്ക്, കാനറാ ബാങ്ക് എന്നിവ വഴി PRS ലോണായി നൽകാനുള്ള നടപടി സ്വീകരിച്ചിട്ടുണ്ട്.</p>
(ബി)	<p>2022-23 സാമ്പത്തിക വർഷവും 2023-24 സാമ്പത്തിക വർഷവും സപ്തകോ എത്ര തുക ആരിൽ നിന്നെല്ലാം കർഷകർക്ക് നെൽസംഭരണ വില നൽകാനായി വായ്പയെടുത്തതെന്നും ഇവയെല്ലാം പി.ആർ.എസ് (പാഡി റിസീപ്റ്റ് ഷീറ്റ് ) വായ്പയായിരുന്നോയെന്നും അതോ സപ്തകോ വായ്പ വാങ്ങി കർഷകർക്ക് നൽകുകയായിരുന്നോയെന്നും വിശദമാക്കാമോ;</p>	(ബി)	<p>2022-23 സാമ്പത്തികവർഷത്തിൽ SBI, Federal Bank, Canara bank എന്നിവ ഉൾപ്പെട്ട കൺസോർഷ്യത്തിൽ നിന്ന് വർക്കിങ്ങ് ക്യാപ്പിറ്റൽ ലോണായി 2500 കോടി രൂപയും, കേരള ബാങ്കിൽ നിന്ന് PRS വായ്പപദ്ധതി പ്രകാരം 200 കോടി രൂപയും സപ്തകോ കടമെടുത്തിട്ടുണ്ട്. 2023-24 സാമ്പത്തിക വർഷത്തിൽ SBI, Federal Bank, Canara bank എന്നിവ ഉൾപ്പെട്ട കൺസോർഷ്യം വഴി ഏകദേശം 950 കോടി രൂപയും സപ്തകോ വായ്പ എടുത്തിട്ടുണ്ട്. വർക്കിങ്ങ് ക്യാപ്പിറ്റൽ ലോൺ വഴിയുള്ള തുക സപ്തകോ അക്കൗണ്ടിൽ നിന്ന്</p>

		കർഷകരുടെ അക്കൗണ്ടിലേക്ക് നേരിട്ട് നൽകുകയാണുണ്ടായത്.
(സി)	<p>എസ്.ബി.ഐ, കാന്നറ ബാങ്ക്, ഫെഡറൽ ബാങ്ക് എന്നിവ ഉൾപ്പെട്ട കൺസോർഷ്യത്തിൽ നിന്ന് സപ്ലൈകോ എത്ര രൂപയാണ് വായ്പയെടുത്തതെന്നും എന്നാണു വായ്പയെടുത്തതെന്നും എത്രയായിരുന്നു പലിശയെന്നും പ്രസ്തുത വായ്പയിൽ നിന്ന് എത്ര തുക ഏതെല്ലാം ബാങ്കുകൾ ഇതുവരെ കർഷകർക്കു വിതരണം ചെയ്തുവെന്നും വിശദാംശം നൽകാമോ;</p>	<p>(സി) 22.09.2022 തീയതിയിലെ G.O (Ms) No.18/2022/F&amp;CSD പ്രകാരമുള്ള സർക്കാർ അനുമതിയോടു കൂടി 6.90% പലിശ നിരക്കിൽ 28/09/2022ൽ SBI, Canara Bank, Federal Bank എന്നീ കൺസോർഷ്യം ബാങ്കിൽ നിന്നും 2500 കോടി രൂപയുടെ വായ്പ ലഭ്യമാക്കി.</p> <p>2500 കോടിയുടെ കൺസോർഷ്യം വായ്പ അനുവദിച്ചു നൽകുമ്പോൾ, കരാറനുസരിച്ചു ഒരേ പദ്ധതിക്കായി രണ്ടു തരം വായ്പകൾ നിലനിർത്തുന്നത് അനുവദനീയമല്ലാത്തതിനാൽ, കൺസോർഷ്യം ബാങ്കുകളിലെ PRS വായ്പകൾ ഉൾപ്പെടെയുള്ള മറ്റു എല്ലാ വായ്പകളും തിരിച്ചടവാക്കേണ്ടതുളളതിനാൽ അവയെല്ലാം മുൻഗണന ക്രമത്തിൽ അടവാക്കുകയുണ്ടായി. അപ്രകാരം 2500 കോടി രൂപയുടെ ലോൺ വിനിയോഗിച്ചു കാന്നറ ബാങ്ക്, ഫെഡറൽ ബാങ്ക് എന്നീ ബാങ്കുകളിൽ നിന്നും നേരത്തെ ലഭ്യമാക്കിയിരുന്ന 600 കോടി രൂപയുടെ Working Capital Demand Loan (WC DL) ലോണുകളും, 1800 കോടി രൂപയുടെ PRS വായ്പകളും അടവാക്കുകയുണ്ടായി. ഇതിൽ ഒരു വർഷത്തെ കാലാവധി കഴിഞ്ഞ 2020-21 സീസണിലെ 1050 കോടി രൂപയുടെ (പലിശ &amp; പിഴ പലിശ ഉൾപ്പെടെ) PRS വായ്പകൾ അടവാക്കിയതും ഉൾപ്പെടുന്നുണ്ട്.</p> <p>ടി വായ്പ തുക മേൽ വിശദീകരിച്ച പ്രകാരം മുഴുവനായി വിനിയോഗിച്ചതിനാൽ കർഷകർക്ക് വിതരണം ചെയ്യാൻ സാധിച്ചില്ല. എന്നാൽ സ്വന്തം വിറ്റുവരവ് തുകയിൽ നിന്നും കേന്ദ്ര സർക്കാരിൽ നിന്നും ലഭിച്ച ഫണ്ട് ഉപയോഗിച്ചും കർഷകർക്ക് 741.44 കോടി രൂപ വിതരണം ചെയ്തു. ഇതിനു പുറമെ സംസ്ഥാന സർക്കാരിൽ നിന്നും 2023 ഓഗസ്റ്റ് മാസം ലഭിച്ച 180 കോടി രൂപയിൽ നിന്നും 171.51 കോടി രൂപ കൂടി കർഷകർക്ക് നൽകിയിട്ടുണ്ട്.</p>
(ഡി)	<p>ബാങ്ക് കൺസോർഷ്യത്തിൽ നിന്ന് വായ്പയെടുക്കാൻ ഏർപ്പെടുത്തിയ വ്യവസ്ഥകൾ എന്തായിരുന്നുവെന്നും മറ്റു ബാങ്കുകളിൽ നിന്നു വായ്പയെടുക്കരുതെന്ന വ്യവസ്ഥ ഇതിൽ ഉൾപ്പെടുത്തിയിരുന്നോയെന്നും എങ്കിൽ ഇത് എന്തു കൊണ്ടാണ് ഉൾപ്പെടുത്തിയതെന്നും വ്യക്തമാക്കാമോ;</p>	<p>(ഡി) നെല്ലു സംഭരണ പദ്ധതി വഴി സംഭരിക്കുന്ന നെല്ലും, അതിൽനിന്ന് ലഭിക്കുന്ന അരിയും, സർക്കാരിൽ നിന്നും ലഭിക്കേണ്ട തുകകളും ഈടായി നൽകിയാണ് സപ്ലൈകോ കൺസോർഷ്യം ബാങ്കുകളിൽ നിന്നും വായ്പ ലഭ്യമാക്കിയത്. സപ്ലൈകോയ്ക്ക് സർക്കാരിൽനിന്നും മറ്റും ലഭിക്കുന്ന തുകകളെല്ലാം SBI യുടെ ESCROW ACCOUNT മുഖേന മാത്രമേ വിനിയോഗിക്കാൻ പാടുള്ളൂ എന്ന</p>

		<p>വ്യവസ്ഥയും ഉൾപ്പെടുത്തിയിട്ടുണ്ട്. ആയതു കൊണ്ട് തന്നെ മറ്റു ബാങ്കുകളിൽ നിന്നും വായ്പ എടുക്കുന്നതിനു മുമ്പ് കൺസോർഷ്യം ബാങ്കുകളിൽ നിന്നും അനുമതിയും കൂടാതെ മേൽവസ്തുവകകൾ ഈട് വയ്ക്കുന്നതിനുള്ള അനുമതിയും ലഭ്യമാക്കണമെന്നുള്ള വ്യവസ്ഥയും ഉൾപ്പെടുത്തിയിരുന്നു.</p>
(ഇ)	<p>ബാങ്ക് കൺസോർഷ്യത്തിൽ നിന്നു വായ്പയെടുക്കുന്ന അവസരത്തിൽ കേരള ബാങ്കുമായോ മറ്റു ബാങ്കുകളുമായോ ചർച്ച നടത്തിയിരുന്നോയെന്നും അവർ എത്ര തുക പലിശയ്ക്കാണ് വായ്പ വാഗ്ദാനം ചെയ്തതെന്നും വിശദീകരിക്കാമോ;</p>	<p>(ഇ) 11.02.2022-ൽ ബഹു. ഭക്ഷ്യ വകുപ്പ് മന്ത്രിയുടെ നേതൃത്വത്തിൽ ചേർന്ന യോഗത്തിൽ കേരള ബാങ്ക് ഉൾപ്പെടെയുള്ള ബാങ്കുകളോട് നിലവിലെ പലിശ നിരക്കിൽ നിന്നും കുറഞ്ഞ നിരക്കിൽ വായ്പ നൽകുവാൻ സാധിക്കുമോ എന്ന ചോദ്യത്തിന്, PRS വായ്പ പദ്ധതി നിരക്കായി 8.5%ൽ കുറവായി ലോൺ നൽകാൻ സാധിക്കുകയില്ലായെന്ന് 08.03.2023 ലെ കത്ത് പ്രകാരം അറിയിച്ചിരുന്നു. കൂടാതെ 27.9.2022-ൽ ബഹു. മുഖ്യമന്ത്രിയുടെ അദ്ധ്യക്ഷതയിൽ, ബഹു. ഭക്ഷ്യ വകുപ്പ്, ബഹു. സഹകരണ വകുപ്പ് എന്നീ മന്ത്രിമാരുടെ സാന്നിധ്യത്തിൽ ചീഫ് സെക്രട്ടറി സഹകരണം, ഭക്ഷ്യ വകുപ്പ് സെക്രട്ടറിമാർ, കേരള ബാങ്ക് മാനേജിംഗ് ഡയറക്ടർ, സപ്ലൈകോ ചെയർമാൻ &amp; മാനേജിംഗ് ഡയറക്ടർ എന്നിവർ പങ്കെടുത്ത PRS വായ്പയെ സംബന്ധിച്ചുള്ള യോഗത്തിൽ കേരള ബാങ്കിനോട് നിലവിലെ 8.50% പലിശ നിരക്കിൽ നിന്നും 7.65% പലിശ നിരക്കിൽ വായ്പ നൽകുവാൻ സാധിക്കുമോ എന്ന ചോദ്യത്തിന് ടി യോഗത്തിൽ വച്ച് കേരള ബാങ്ക് തീരുമാനം അറിയിക്കുകയുണ്ടായില്ല.</p>
(എഫ്)	<p>ബാങ്ക് കൺസോർഷ്യത്തിൽ നിന്നു 400 കോടി രൂപ കൂടി വായ്പയെടുക്കാൻ ധാരണാപത്രം ഒപ്പിടുമെന്ന് അറിയിച്ച ശേഷം അതു നടക്കാതെ പോയത് എന്തു കൊണ്ടാണെന്നും ഇതു സംബന്ധിച്ച് എത്ര ചർച്ചകളാണ് ബാങ്ക് കൺസോർഷ്യവുമായി നടത്തിയതെന്നും ആരെല്ലാമാണ് ചർച്ചകൾ നടത്തിയതെന്നും എന്താണ് കൺസോർഷ്യം നൽകിയ മറുപടിയെന്നും അറിയിക്കാമോ;</p>	<p>(എഫ്) 30.06.2023 തീയതിയിൽ സംസ്ഥാന ധനകാര്യ വകുപ്പിന്റെ ഓഫീസർ ഓൺ സ്പെഷ്യൽ ഡ്യൂട്ടി (ഫിനാൻസ് റിസോഴ്സ്) ന്റെ അദ്ധ്യക്ഷതയിൽ ചേർന്ന ഓൺലൈൻ മീറ്റിംഗിൽ 2022-23 നെല്ലു സംഭരണ സീസണിൽ സംഭരിച്ച നെല്ലിന്റെ വിലയായി കർഷകർക്ക് നൽകേണ്ട കുടിശ്ശിക തുക എത്രയും വേഗം നൽകുന്നതിനായി കൺസോർഷ്യം ബാങ്കിൽ നിന്നും അടിയന്തിരമായി 400 കോടി രൂപയുടെ PRS വായ്പ പദ്ധതി ലഭ്യമാക്കുന്നതിനായി യോഗം ചേർന്നിരുന്നു.</p> <p>കൺസോർഷ്യം ബാങ്കുകളുടെ യോഗം 03.07.2023-ലും 20.07.2023ലും ചർച്ചകൾ നടത്തിയിരുന്നു. കൂടാതെ 16.08.2023 ൽ ബഹു. ധനകാര്യവകുപ്പ് മന്ത്രിയുടെ അദ്ധ്യക്ഷതയിൽ ബഹു. ഭക്ഷ്യ വകുപ്പ് മന്ത്രി, ചീഫ് സെക്രട്ടറി, ധനവകുപ്പ് പ്രിൻസിപ്പൽ സെക്രട്ടറി, സപ്ലൈകോ സി.എം.ഡി</p>

			<p>എന്നിവർ പങ്കെടുത്ത കൺസോർഷ്യം ബാങ്കുകളുടെ ഒരു യോഗം ചേർന്നിരുന്നു. ടി യോഗത്തിന്റെ അടിസ്ഥാനത്തിൽ PRS വായ്പ ലഭ്യമാക്കാൻ കൺസോർഷ്യത്തിലെ ബാങ്കുകളായ SBI, Canara Bank എന്നീ ബാങ്കുകൾ സന്നദ്ധരാവുകയും ആയതിന്റെ അടിസ്ഥാനത്തിൽ കുടിശികയുള്ള 260 കോടി നൽകുന്നതിനായി ധാരണാ പത്രത്തിൽ ഏർപ്പെടുകയും 24.08.2023 മുതൽ PRS വായ്പ നൽകി തുടങ്ങുകയും ചെയ്തിട്ടുണ്ട്.</p>
(ജി)	<p>നെല്ലു സംഭരണ വിലയ്ക്ക് സംസ്ഥാന സർക്കാർ നൽകുന്ന പ്രോത്സാഹന ബോണസും കേന്ദ്ര സർക്കാരിന്റെ താങ്ങുവിലയും എത്ര വീതമാണ് സപ്ലൈകോയ്ക്ക് ലഭിക്കാനുള്ളതെന്നും എന്നു മുതൽ ഉള്ള വിഹിതമാണ് നൽകാനുള്ളതെന്നും കേന്ദ്ര സർക്കാരിന് സപ്ലൈകോ കണക്ക് സമർപ്പിച്ച ശേഷം എത്ര വിഹിതം ലഭിക്കാനുണ്ടെന്നും വിശദമാക്കാമോ?</p>	(ജി)	<p>കേന്ദ്രസർക്കാരിലേക്ക് ക്ലെയിം ചെയ്ത തുകകളുടെയും, അനുവദിച്ച തുകകളുടെയും അനുവദിക്കാൻ ബാക്കിയുള്ള തുകകളുടെയും സംസ്ഥാന പ്രോത്സാഹന ബോണസിന്റെയും വിവരങ്ങൾ അനുബന്ധമായി ചേർക്കുന്നു.</p>

സെക്ഷൻ ഓഫീസർ

അനുബന്ധം 1

(A)

സാമ്പത്തിക വർഷം	ക്ലെയിം തുക (രൂപയിൽ)	അനുവദിച്ച തുക (രൂപയിൽ)	അനുവദിക്കാൻ ബാക്കിയുള്ള തുക (രൂപയിൽ )
2018-19	5382016292	5316600000	65416292
2019-20	12217609101	10333800000	1883809101
2020-21	12692585002	12299000000	393585002
2021-22	13721312340	13199800000	521512340
2022-23	14916444738	11404100000	3512344738
ആകെ			6376667473

(B)

സംസ്ഥാന പ്രോത്സാഹന ബോണസ്	666.69 കോടി രൂപ (2022 മെയ് മുതൽ 2023 ജൂൺ വരെയുള്ള തുക)
--------------------------	---